



தமிழ்நாடு முதலமைச்சர் மு.க.ஸ்டாலின் அவர்களின் சிறப்பு திட்டமான கலைஞர் மகளிர் உரிமைத் தொகை திட்டம் ரூபாய் 1000/-ம் தொடக்க விழா நெல்லை மாவட்ட அளவில் நெல்லை மாநகராட்சி வர்த்தக மையத்தில் நடைபெற்றது. நிகழ்வில் சட்டப் பேரவை தலைவர் மு.அப்பாவு பங்கேற்று கலைஞர் மகளிர் உரிமைத் திட்டம் ரூபாய் 1000/-க்கான வங்கி பரிவர்த்தனை அட்டைகளை, ஞானதிரவியம் எம்.பி. அப்துல்வகாப் எம்.எல்.ஏ. மாவட்ட ஆட்சியர் காந்தியேயன்,மேயர் சரவணன்,ஆணையாளர் சிவகிருஷ்ணமூர்த்தி,சார் ஆட்சியர் முகமது சபீர் ஆலம்,துணை மேயர் ராஜ், மாவட்ட ஊராட்சி மன்ற தலைவர் ஜெகதீஸ்,பாளை ஒன்றிய குழு தலைவர் தங்கப்பாண்டியன், திட்ட இயக்குனர் சுரேஷ் ஆகியோர் முன்னிலையில் வழங்கினார்.



தூத்துக்குடி மாவட்டம், திருச்செந்தூர் சட்டமன்றத் தொகுதிக்கு உட்பட்ட, மணல்மேடு பகுதியில் புதிதாக கட்டப்பட்ட இடுக்கு அங்கன்வாடி மைய கட்டிடத்திற்கு அடிக்கல் நாட்டி, அமலிநகரில் பயனாளிகளுக்கு இலவசவிட்டுமணைப்பட்டாக்களை வழங்கினார், முன்னதாக அமலிநகரைச் சேர்ந்த ராஜா என்பவர் சமீபத்தில் சாலை விபத்தில் பலியானதைத் தொடர்ந்து அவரது இல்லத்திற்கு நேரில் சென்று குடும்பத்தினரை சந்தித்து ஆறுதல் தெரிவித்து, தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாளாளுமன்றக்குழு துணைத் தலைவருமான கனிமொழி கருணாநிதி எம்.பி. அவர்கள் நிதியுதவி வழங்கினார் உடன், மின்வளம், மீனவர் நலம் மற்றும் கால்நடை பராமரிப்புத் துறை அமைச்சரும், தூத்துக்குடி தெற்கு மாவட்ட செயலாளருமான அனிதா ஆர். ராதாகிருஷ்ணன், மாவட்ட ஆட்சியர் செந்திராஜ், மாவட்ட பஞ்சாயத்துத் தலைவர் பிரம்மசக்தி, ஒன்றிய செயலாளர் ரமேஷ் மற்றும் கழக நிர்வாகிகள் பலர் கலந்து கொண்டனர்.



மதுரை மாநகர் மாவட்ட தி.மு.க. சார்பில் பேரறிஞர் அண்ணா அவர்களின் பிறந்த தினத்தை முன்னிட்டு மதுரை நெல்பேட்டையில் அமைந்துள்ள அன்னாரது திருவுருவச் சிலைக்கு மாநகர் மாவட்டச் செயலாளர் கோ.தளபதி எம்.எல்.ஏ. தகவல் தொழில் நுட்பத் துறை அமைச்சர் பி.டி.ஆர்.பழனிவேல் தியாகராஜன் ஆகியோர் மாலை அணிவித்து மரியாதை செலுத்திய போது எடுத்த படம். உடன் கழக நிர்வாகிகள் பொன் முத்துராமலிங்கம், வ. வெலுசாமி, பெ.குழந்தைவேலு, மேயர் இந்திராணி பொன் வசந்த், மா.ஜெயராம், தனச்செல்வம், ஒச்சு பாலு சின்னம்மாள், மூவேந்திரன், வக்கீல் ராகவன், முருகவேல், இளைஞர் அணி செளந்தரராஜன், வட்டச் செயலாளர் பிஸிமி மற்றும் திரளான கழக நிர்வாகிகள், கழகத்தினர் கலந்து கொண்டனர்.



திண்டுக்கல் மாநகராட்சியில் அண்ணாவின் திருவுருவப்பத்திற்கு கிழக்கு மாவட்டச் செயலாளர் இ.பெ. செந்தில்குமார் மாலை அணிவித்து மரியாதை செய்தார். உடன் மேயர் இளமதி சோதி பிரகாஷ், துணை மேயர் ராஜப்பா ஆகியோர் உள்ளனர்.



மதுரை தெற்கு மாவட்ட திமுக சார்பில் திருமங்கலம் கழக அலுவலகத்தில் பேரறிஞர் அண்ணா அவர்களின் 115வது பிறந்த தினத்தை முன்னிட்டு அலங்கரிக்கப்பட்ட அன்னாரின் திருஉருவப் படத்திற்கு மாவட்டச் செயலாளர் சேட்பட்டி மு.மணிமாறன் மாலை அணிவித்து மலர்வாரி மரியாதை செலுத்திய போது எடுத்தபடம். உடன் கழக நிர்வாகிகள், கழகத்தினர் உள்ளனர்.

டெல்லி அதிகாரக்கோட்டை நெற்றிக்கண்ணைக் காட்டினாலும்,

குற்றம் குற்றமே என்றுரைத்த திராவிட இயக்க நக்கீரன்தான் அமைச்சர் உதயநிதி ஸ்டாலின்!

திராவிட இயக்கச் சிந்தனைகளுக்கும், கோட்பாடுகளுக்கும் வேர்களாகவும், விழுதுகளாகவும் இருப்பவை, தொன்மையான தமிழ் மரபுகளும், சிந்தனைகளும், இலக்கியங்களும், வாழ்வியல் முறைகளாகும். எனவே, இன்றைய திராவிட இயக்கக் கோட்பாடுகளுக்கான அடித்தளம், தமிழனது கலை, கலாச்சாரம், நாகரிகம், பண்பாடு ஆகிய வாழ்வியல் கூறுகள்தான் அடித்தளமாகின்றன.

இயற்கையோடு ஒன்றி வாழ்ந்த தமிழ்ச் சமுதாயம், நிலங்களை ஐந்து வகையாகப் பிரித்து குறிஞ்சி, மருதம், முல்லை, நெய்தல், பாலை எனப் பெயரிட்டு அங்கு வாழ்ந்த மக்களின் வாழ்வியல் முறைகளுக்கெல்லாம் இலக்கியங்கள் மூலமாக வடிவங்கொடுத்தனர். இயற்கையோடு இணைந்த வாழ்க்கை முறைதான் ஆதித்த மிழர்தம் வாழ்வியல் முறை. இதன் காலமாற்றங்களின் பரிணாமம்தான் திராவிடம் - திராவிடர்கள். திராவிடர்கள் இந்திய நிலப்பரப்பு முழுமையும் பரந்து பட்டு வாழ்ந்தார்கள் என்பதற்கான எச்சங்கள்தான் மொகஞ்சதாரோ - ஹரப்பா - கீழ்பு அகழ்வாராய்ச்சிகளில் கிடைத்த தரவுகளும், தொல்லியல் சான்றுப் பொருட்களுமாகும்.

இத்தகைய தொன்மையான நாகரிகச் சிறப்புடன் வாழ்ந்த திராவிடச் சமூகத்திலே இடையிலே புகுந்துவிட்ட ஆரிய இனத்தவர்களால் உருவாக்கப்பட்ட ரிக், யஜுர், சாம, அதர்வண ஆகிய நான்கு வேதங்களும், மனுதர்ம சாஸ்திரங்களும் மனுஸ்மிருதிகளும் “சனாதனக்கோட்பாட்டை” புகுத்தி ஒன்றுபட்டு வாழ்ந்த சமூகத்தை, பிராமணன், சத்திரியன், வைசியன், சூத்திரன் என நான்கு வர்ணப் பிரிவுகளாக்கி பிராமணன் தலையிலும், சத்திரியன் பூஜத்திலும், வைசியன் தொடையிலும், சூத்திரன் பாதத்திலும் பிறந்தவர்கள் என்று பிரித்தார்கள். இந்தப் பிரிவினைக்கு அப்பாற்பட்டவர்கள் “பஞ்சமர்கள்” என்று கருதப்பட்டார்கள்.

இந்த நால்வகை வர்ணாசிரமப் பிரிவில் எல்லா வகையிலும் உயர்ந்தவனாக பிராமணன் சருதப்பட்டான். சூத்திரன் பிராமணனுக்கு பணிவிடைகள் செய்திடும் நிரந்தர அடிமையாக்கப்பட்டான். அதுமட்டுமல்ல, கல்வி சூத்திரனுக்கு மறுக்கப்பட்டது. சூத்திரனது நிலை இதுவெனில், பஞ்சமர்களின் பரிதாபமான நிலைகளை விவரிக்க வியலாது! இந்தக் கொடுமைகள் பலநூறு ஆண்டுகாலமாக தொடர்ந்தது. ஆரியர்கள் வேதங்களை அடிப்படையாகக் கொண்டு உருவாக்கிய அடிப்படைக் கோட்பாடுதான் “சனாதனக் கோட்பாடாகும்”. இதன் விளக்கம் என்பது குல தர்மக் கோட்பாடாகும். நோக்கம் என்பது வர்ணதர்மத்தை நிரந்தரமாக கட்டிக்காப்பது. விளைவு என்பது சூத்திரர்களுக்கும், பஞ்சமர்களுக்கும் கல்வி மறுக்கப்பட்டு, நிரந்தர அடிமையாக பிராமணர்களுக்கு பரம்பரையாக பணியாற்றுவது. பெண்களை உரிமைகள் ஏதுமற்ற போகப் பொருளாக்குவது. கடவுளின் தூதுவன் பிராமணன்தான் என சத்திரியனையும், வைசியனையும், சூத்திரனையும், பஞ்சமர்களையும் நம்பவைப்பது.

இந்த ஆண்டான் அடிமை முறைக்கும், பெண்ணடிமை முறைக்கும் ஆரியர்கள் இடப்பெயர் “சனாதன தர்மம்”. இதற்கென்ன விளக்கம் என்று வினவினால், “ஆதியும் - அந்தமும் இல்லாதது” என்கிறார்கள். இப்படி “மதி”கொப்பம் இல்லாமல் “பிடி”கொப்பம் இல்லாமல் அனாமதேயக் கோட்பாடு எங்களுக்குத் தேவையில்லை, அதிலும் குறிப்பாக ஏற்றத்தாழ்வற்ற சமத்துவ சமுதாயத்தை உருவாக்கி முச்சங்கங்கள் வைத்து தமிழ் வளர்த்து, இயற்கையோடு ஒன்றிவாழ்ந்து, முழுமையான பெண்ணுரிமைகளை வழங்கி, வாழ்வாங்கு வாழ்ந்து உலக சமுதாயத்திற்கு வழிகாட்டும் “திருக்குறள்” என்ற வாழ்வியல் இலக்கியம் படைத்த தமிழ் இனத்தைச் சிதைத்துச் சின்னா பின்னமாக்கிய “சனாதனக் கோட்பாடு” எனும் வர்ணாசிரமக் கோட்பாட்டை அழிப்பதுதான் எதிர்வரும் காலத்தில் புதிய விடியலை உருவாக்கும்.

எனவே, சனாதனத்தை எதிர்ப்பது என்பதைவிட அழிப்பது அல்லது ஒழிப்பதுதான் சரியான வழிமுறையாக இருக்கமுடியும். இன்னும் தீர்க்கமாகவும், தெளிவாகவும் தெரிவிக்கவேண்டுமாயின் சனாதனக் கோட்பாட்டை அப்புறப்படுத்துவது (Wipeout) கூட எதிர்வரும் காலத்தில் சமூக ஒற்றுமையைச் சீர்குலைக்கும். எனவே, அந்தக் கோட்பாட்டை வேரோடு அப்புறப்படுத்த வேண்டும் (Root out) என்பதே தீர்க்கமான நடவடிக்கையாக இருக்கமுடியும். இந்த நடவடிக்கையை முற்போக்குச் சிந்தனையுள்ள எந்த பிராமணரும், பிராமணப் பெண்களும் மறுக்கமாட்டார்கள் என உறுதியாக நம்பலாம். இந்தத் தெளிவானதும், தீர்க்கமானதுமான கருத்தைத்தான் தமிழ்நாடு விளையாட்டுத்துறை அமைச்சர், கழகத்தின் இளைஞர் அணிச் செயலாளர் தெரிவித்திருக்கிறார். இந்தக்கருத்து தொடர்ந்து திராவிட இயக்கம் நாட்டுமக்களுக்கு தெளிவுபடுத்திக் கொண்டிருக்கக்கூடிய கோட்பாடுதான். இருபதாம் நூற்றாண்டின் தொடக்கத்திலிருந்து நீதிக்கட்சி, சுயமரியாதை இயக்கம், திராவிடர் கழகம்,

திராவிட முன்னேற்றக்கழகம் என்று திராவிட இயக்கங்கள் தொடர்ந்து மக்கள் மத்தியில் வலியுறுத்திக் கொண்டிருக்கும் சனாதன ஒழிப்பு நிலைப்பாட்டை மக்கள் எளிதில் விளங்கிக்கொள்ளக்கூடிய எடுத்துக்காட்டுகளுடன் விளக்கியுள்ளார்.

அமைச்சர் உதயநிதியின் இந்தக் கருத்தும், நிலைப்பாடும் இந்துக்கள் எனக்கருதப்படுபவர்களுக்கு எதிரானது அல்ல. மேலும் இந்துக்களை ஒழித்துவிடவேண்டும் என்றும் அவர் தெரிவிக்கவில்லை. திராவிட இயக்கச் சிந்தனைகளுக்கும், சமூகத்தில் ஏற்றத்தாழ்வுகளை உருவாக்கும் ஓர் நச்சுச்சிந்தனையின் வெளிப்பாடான சனாதனக் கோட்பாட்டை ஒழிப்பதுதான் உரிய நடவடிக்கையாக இருக்கமுடியும். அதுமட்டுமல்ல, சனாதனக் கோட்பாட்டால் மிக்ககுறைந்த சதவிகித எண்ணிக்கையில் உள்ளவர்களைக் விசேஷம், வேலைவாய்ப்பு என அனைத்து பயன்களையும் பெற்று ஏகபோக வாழ்க்கை வாழ்ந்தனர். மக்கள் தொகையில் 90 சதவிகிதத்திற்கும் மேலான மக்கள் கல்விகற்க உரிமையின்றி, அடிமைகளாக பிராமணர்களுக்கு குற்றேவல் செய்பவர்களாக வாழ்ந்து வறுமையிலேயே மாழ்ந்திருக்கிறார்கள். இதுதான் பலநூற்றாண்டு காலமாக பிராமணர்கள் தவிர்ந்து முறையை சனாதனப் பிரிவினர் பராமணரிடங்காத்தும்பங்களும், துயரங்களும் ஆகும்.

இந்தக் கொடுமைகளுக்கு அடித்தளமாகவும், விதையாகவும் கருதப்படுகின்ற சனாதன முறையை சனாதன தர்மம் என்றோ, அல்லது வாழ்வியல்முறை என்றோ எப்படி ஏற்றுக்கொள்ள முடியும்? இயற்கைச் சீற்றங்களாவது வந்து அழிவுகளை உண்டாக்கிவிட்டு மறைந்துவிடும், ஆனால் இந்த வேத அடிப்படையிலான சனாதன தர்மம் உண்டாக்கியிருக்கின்ற பலநூறு ஆண்டுகாலமாக மனிதகுலத்தில் உருவாக்கியிருக்கின்ற பேரழிவுகள் எண்ணிலடங்காதவைகளாகும். அமைச்சர் தம்பி உதயநிதி ஸ்டாலின் அவர்கள் தெரிவித்த கருத்துகள் திராவிட இனத்தைப் பாதுகாப்பதற்காக மட்டுமல்ல; மனித குல சமத்துவத்தையும், சமூகநீதியையும், பொருளியல்சமத்துவத்தையும், பெண்ணுரிமையை உறுதிப்படுத்துவதற்காகவும் தான் என்பதை, நாட்டில் உள்ள அனைத்து மக்களும் ஏன்? எல்லா மதத்தைச் சார்ந்தவர்களும், குறிப்பாக

இந்து மதத்தைச் சார்ந்தவர்களும், அமைச்சர் உதயநிதியின் சனாதன ஒழிப்பு நிலைப்பாட்டின் நியாயங்களையும், கடந்தகாலத்தில் சனாதன தர்மத்தால் விவங்கிணங்களைவிட பெரும்

பான்மையான மக்கள் அனுபவித்த துன்ப, துயரங்களையும் நடுநிலையோடு எண்ணிப்பார்த்து தெளிவுபெறவேண்டும். திருத்திக் கொள்ளவேண்டும் என்பதே அமைச்சர் உதயநிதியின் நோக்கமும், எதிர் பார்ப்புமாகும்.

இந்தக் கருத்தை அமைச்சர் உதயநிதி கூறியவுடன் அதனைத் திருத்தி இந்துக்களுக்கு எதிராகக் கருத்தை வெளிப்படுத்தியதைப்போல ஓர் மாயத்தோற்றத்தை உருவாக்குவதும், வாரணவசியில் ஓர் “சாமியார்” கையிப் பட்டாக்கத்தியுடனும், அமைச்சர் உதயநிதியின் பட்டத்துடன் பேட்டி தருகிறார். அந்தச் சாமியார் உதயநிதியின் தலைக்கு 10 கோடி விலை பேசுகிறார். இப்படி பகிரங்கமாகப் பேட்டி கொடுத்த அந்தச் சாமியார் மீது கிரிமினல் நடவடிக்கையல்லவா சட்டப்படி மேற்கொண்டிருக்கவேண்டும்? அந்த மாநில அரசாங்கம் அந்தக் கடமையை நிறைவேற்றியிருக்கிறதா?

அதுமட்டுமல்ல, ஒன்றியத்தின் பிரதமர் நரேந்திரமோடி அவர்கள், அமைச்சர் உதயநிதியின் கருத்துக்கு பதில் கூறவேண்டும் என்று ஆணையிட்டுள்ளாரே வாரணாசி சந்நியாசி ஆயுதத்தோடும், அமைச்சர் உதயநிதியின் பட்டத்தோடும், வலம்வந்து உதயநிதியின் தலைக்குப் பத்துக்கோடி விலை பேசுகிறாரே, இதற்கென்ன நடவடிக்கை எடுத்துள்ளார்.

பிரதமரின் நடவடிக்கை அமைச்சரின் நடவடிக்கை அமைச்சர் உதயநிதியின் கருத்துக்கு எச்சரிக்கை விடுப்பதைப்போல அல்லவா இருக்கிறது.

அமைச்சர் உதயநிதி ஒருதலைப் பட்சமான சனாதனக் கோட்பாட்டைத்தான் ஒழிக்கச் சொன்னார். இந்துக்களையோ மற்றவர்களையோ அழிக்கச் சொல்லவில்லை. இதை பிரதமர் உரியமுறையில் புரிந்து கொள்ளாமல், அதிகார “நெற்றிக்கண்ணை” அமைச்சர் உதயநிதியை நோக்கித் திருப்புகிறார். தமிழ்மண், அதிகாரத்திற்கு அஞ்சாத நக்கீரனை உருவாக்கிய மண் அல்லவா. ஆம், நெற்றிக் கண்ணைக் காட்டினாலும் குற்றம் குற்றமே என்று அன்று ஆண்டவனுக்கு எதிராக அஞ்சாமல் நக்கீரன் உண்மையை உறுதிப்படுத்துச்சொன்னார். ஆம், இந்தத் தமிழ் மண்ணின் நக்கீரன் வழித்தோன்றலாக அமைச்சர் உதயநிதி ஸ்டாலின் டெல்லியிலிருந்து அதிகாரக் கோட்டை நெற்றிக்கண்ணை காட்டிய போதும் சனாதனதர்மம் மனித குலத்திற்கு எதிரான குற்றம் - குற்றமேதான் என தொடர்ந்து வலியுறுத்திவரும் அமைச்சர், தம்பி உதயநிதி ஸ்டாலினை திராவிட இயக்கத்தின் நக்கீரனாகவே மக்கள் ஆச்சரியத்துடனும், ஆர்வத்துடனும் பார்க்கிறார்கள்.